

**15 -ാം കേരള നിയമസഭ**

**3 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 4989**

**01-11-2021 - ൽ മറുപടിയ്ക്ക്**

**നഷ്ടപ്പെടുപോയ ലാൻ്റ് ട്രിബ്യൂണൽ പട്ടയത്തിന് പകർപ്പ് അനുവദിക്കാൻ നടപടി**

ചോദ്യം		ഉത്തരം	
<b>ശ്രീ. കെ.എം.സച്ചിൻദേവ്</b>		<b>Shri. K. Rajan</b> <b>(റവന്യൂ ഭവനനിർമ്മാണ വകുപ്പ് മന്ത്രി)</b>	
(എ)	<p>ലാൻ്റ് ട്രിബ്യൂണൽ പട്ടയം തിരിച്ചു കിട്ടാത്ത വിധം നഷ്ടപ്പെടുപോയാൽ പട്ടയത്തിന് പകർപ്പ് അനുവദിക്കുന്നതിനോ നിജസ്ഥിതി സർട്ടിഫിക്കറ്റ് അനുവദിക്കുന്നതിനോ നിലവിൽ നിയമമുണ്ടോ എന്നറിയിക്കാമോ;</p>	(എ)	<p>ലാൻ്റ് ട്രിബ്യൂണലിൽ നിന്നും അനുവദിച്ച പട്ടയം കക്ഷികളുടെ കൈയിൽ നിന്നും നഷ്ടപ്പെടുപോയാൽ ആയതിന്റെ സർട്ടിഫിക്കറ്റ് കോപ്പി ലാൻഡ് ട്രൈബ്യൂണലുകളിൽ നിന്ന് കക്ഷികൾക്ക് ലഭിക്കുന്നതാണ്. ലാൻഡ് ട്രൈബ്യൂണലിലേയും ഫയലിൽ കോപ്പി നഷ്ടപ്പെടുപോയാൽ ടി പട്ടയം അനുവദിച്ച കേസ് റിക്കാർഡ് അല്ലെങ്കിൽ ഉത്തരവ് അല്ലെങ്കിൽ രജിസ്റ്ററുകളിലെ രേഖപ്പെടുത്തൽ എന്നിവയിലേതെങ്കിലും രേഖ ഉണ്ടെങ്കിൽ ആയതിന്റെ അടിസ്ഥാനത്തിൽ പട്ടയം പുന:സൃഷ്ടിച്ച് ആയതിന്റെ സർട്ടിഫിക്കറ്റ് കോപ്പി നിലവിൽ കക്ഷികൾക്ക് അനുവദിച്ചുവരുന്നു. ലാൻഡ് ട്രിബ്യൂണലിൽ നിന്നും അനുവദിച്ച പട്ടയങ്ങൾക്ക് നിജസ്ഥിതി സർട്ടിഫിക്കറ്റ് നല്ലാൻ നിലവിൽ വ്യവസ്ഥയില്ല.</p>
(ബി)	<p>ഉള്ളിയേരി വില്ലേജിലെ 17-ാം വാർഡിൽ താമസിക്കുന്ന വെള്ളായി എന്ന വ്യക്തിയുടെ പട്ടയം, കത്തി നശിച്ചതായി വില്ലേജ് ഓഫീസർ റിപ്പോർട്ട് ചെയ്തിട്ടും, പട്ടയത്തിന്റെ പകർപ്പ് അനുവദിക്കുന്നതിൽ തടസ്സമെന്താണെന്ന് അറിയിക്കാമോ;</p>	(ബി)	<p>വെള്ളായി എന്ന വ്യക്തിയ്ക്ക് ലാൻഡ് ട്രൈബ്യൂണലിൽ നിന്ന് പട്ടയം അനുവദിച്ചോ എന്നത് അപേക്ഷയിൽ വ്യക്തമായിരുന്നില്ല. പട്ടയം അനുവദിച്ച കേസ് നമ്പരോ, വർഷമോ, ഫയൽ നമ്പരോ യാതൊന്നും അപേക്ഷയിൽ പ്രതിപാദിച്ചിട്ടില്ലായിരുന്നു. ഈ സാഹചര്യത്തിലാണ് 30 ലക്ഷത്തോളം ഫയലുകളിൽ നിന്ന് ടിയാളുടെ ഫയൽ കണ്ടെത്താനോ പകർപ്പ് അനുവദിക്കാനോ കഴിയാത്തത്. വെള്ളായി എന്നയാൾക്ക് പട്ടയം അനുവദിച്ച ഫയൽ നഷ്ടപ്പെടു പോയിട്ടുള്ളതായി കോഴിക്കോട് സ്പെഷ്യൽ തഹസീൽദാർ (എൽ.ആർ), ജില്ലാ കളക്ടറെ അറിയിച്ചതായും റിപ്പോർട്ട് ചെയ്തിരിക്കുന്നു.</p>
(സി)	<p>വെള്ളായി എന്ന വ്യക്തിക്ക് പട്ടയം അനുവദിച്ചതിന്റെ എല്ലാ രേഖകളും ബാലുശ്ശേരി ലാൻ്റ് ബോർഡിൽ നിന്നും നശിച്ചു പോയതാണെന്നിരിക്കെ, വെള്ളായി</p>	(സി)	<p>ഒരിക്കൽ ലാൻഡ് ട്രൈബ്യൂണലിൽ നിന്ന് പട്ടയം അനുവദിച്ച ഭൂമിയ്ക്ക് വീണ്ടും പട്ടയം അനുവദിക്കുന്നത്</p>

	<p>എന്ന വ്യക്തിക്ക് പുതിയ പട്ടയം അനുവദിക്കുന്നതിൽ തടസ്സമുണ്ടോ എന്നറിയിക്കാനോ;</p>	<p>സംബന്ധിച്ച് നിലവിലെ നിയമത്തിലും ചട്ടങ്ങളിലും പ്രതിപാദിപ്പിക്കുന്നില്ല.</p>
<p>(ഡി)</p>	<p>വെള്ളായി എന്ന വ്യക്തിക്ക് പട്ടയത്തിന്റെ പകർപ്പ് അനുവദിക്കുന്നതുമായി ബന്ധപ്പെട്ട് കോഴിക്കോട് കളക്ടേറ്റിൽ ഡി.സി.കെ.കെ.ഡി/1439/2021-എൽ നമ്പർ പ്രകാരം നിലവിലുള്ള ഫയലിൽ പട്ടയം അനുവദിക്കുന്നതിനുള്ള അടിയന്തര നടപടി സ്വീകരിക്കാനോ; നിലവിൽ പ്രസ്തുത ഫയലിൽ സ്വീകരിച്ചിട്ടുള്ള നടപടി എന്താണെന്നറിയിക്കാനോ?</p>	<p>(ഡി) കോഴിക്കോട് ജില്ലയിൽ കൊയിലാണ്ടി താലൂക്കിൽ ഉള്ളേരി വില്ലേജിൽ 4 സെന്റ് ഭൂമിക്ക് വെള്ളായി എന്ന വ്യക്തിക്ക് ലാൻഡ് ട്രൈബ്യൂണൽ പട്ടയം അനുവദിച്ചിരുന്നു. ടി പട്ടയം ടിയാളുടെ കയ്യിൽ നിന്നും നഷ്ടപ്പെടുപോയതിനാൽ ടിയാൾ പട്ടയ പകർപ്പ് അനുവദിക്കണമെന്ന് ആവശ്യപ്പെട്ട് അപേക്ഷ സമർപ്പിച്ചിരുന്നു. ഇതിന്മേൽ DCKKD/1439/2021-L2 എന്ന ഫയൽ കോഴിക്കോട് ജില്ലാ കളക്ടേറ്റിൽ ആരംഭിച്ചിരുന്നു. വെള്ളായി എന്നയാൾക്ക് പട്ടയം അനുവദിച്ച ഫയൽ നഷ്ടപ്പെട്ടു പോയിട്ടുള്ളതായി സ്പെഷ്യൽ തഹസിൽദാർ (എൽ.ആർ) കോഴിക്കോട് ജില്ലാകളക്ടറെ അറിയിച്ചിട്ടുണ്ട്. ലാൻഡ് ട്രൈബ്യൂണൽ പട്ടയത്തിന് നിജസ്ഥതി സർട്ടിഫിക്കറ്റ് അനുവദിക്കാൻ നിർവാഹമില്ലെന്ന വിവരം കോഴിക്കോട് ജില്ലാ കളക്ടർ ലാൻഡ് റവന്യൂ കമ്മീഷണർക്ക് റിപ്പോർട്ട് ചെയ്തതായി അറിയിച്ചിട്ടുണ്ട്.</p>

സെക്ഷൻ ഓഫീസർ